

kalasina.h patra.m

I ii"svarasyecchayaa yii"sukhrii.s.tasya prerita.h paulastiimathiyo bhraataa ca kalasiinagarasthaan pavitraan vi"svastaan khrii.s.taa"sritabhraat.rn prati patra.m likhata.h |

II asmaaka.m taata ii"svara.h prabhu ryii"sukhrii.s.ta"sca yu.smaan prati prasaada.m "saanti nca kriyaastaa.m |

III khrii.s.te yii"sau yu.smaaka.m vi"svaasasya sarvvaan pavitralokaan prati premna"sca vaartaa.m "srutvaa

IV vaya.m sadaa yu.smadārtha.m praarthanaa.m kurvvanta.h svarge nihitaayaa yu.smaaka.m bhaavisampada.h kaara.naat svakiiyaprabho ryii"sukhrii.s.tasya taatam ii"svara.m dhanya.m vadaama.h |

V yuuya.m tasyaa bhaavisampado vaarttaa.m yayaa susa.mvaadaruupi.nyaa satyavaa.nyaa j naapitaa.h

VI saa yadvat k.rsna.m jagad abhigacchati tadvad yu.smaan apyabhyagamat, yuuya nca yad dinam aarabhye"svarasyaanugrahasya vaarttaa.m "srutvaa satyaruupe.na j naatavantastadaarabhya yu.smaaka.m madhye.api phalati varddhate ca |

VII asmaaka.m priya.h sahadaaso yu.smaaka.m k.rte ca khrii.s.tasya vi"svastaparicaarako ya ipa-phraastad vaakya.m

VIII yu.smaan aadi.s.tavaan sa evasmaan
aatmanaa janita.m yu.smaaka.m prema
j naapitavaan|

IX vaya.m yad dinam aarabhya taa.m vaart-
taa.m "srutavantastadaarabhya nirantara.m
yu.smaaka.m k.rte praarthanaa.m kurmma.h
phalato yuuya.m yat puur.naabhyaam
aatmikaj naanavuddhibhyaam

ii"svarasyaabhitama.m sampuur.naruupe.naavagaccheta,

X prabho ryogya.m sarvvathaa
santo.sajanaka ncaacaara.m kuryyaataarthata
ii"svaraj naane varddhamaanaa.h sarvvasatkar-
mmaruupa.m phala.m phaleta,

XI yathaa ce"svarasya mahimayuktayaa "sak-
tyaa saanandena puur.naa.m sahi.s.nutaa.m
titik.saa ncaacaritu.m "sak.syatha taad.r"sena
puur.nabalena yad balavanto bhaveta,

XII ya"sca pitaa tejovaasinaa.m pavit-
ralokaanaam adhikaarasyaa.m"sitvaayaasmaan
yogyaan k.rtavaan ta.m yad dhanya.m vadeta
varam ena.m yaacaamahe|

XIII yata.h so.asmaan timirasya kartt.rtvaad
uddh.rtya svakiiyasya priyaputrasya raajye
sthaapitavaan|

XIV tasmaat putraad vaya.m paritraa.nam
arthata.h paapamocana.m praaptavanta.h|

XV sa caad.r"syasye"svarasya pratimuurti.h
k.rtsnaayaa.h s.r.s.teraadikarttaa ca|

XVI yata.h sarvvameva tena sas.rje
si.mhaasanaraajatvaparaakramaadiini
svargamarttyasthitaani d.r"syaad.r"syaani
vastuuni sarvvaa.ni tenaiva tasmai ca sas.rjire|

XVII sa sarvve.saam aadi.h sarvve.saa.m sthikaaraka"sca |

XVIII sa eva samitiruupaayaastano rmuurddhaa ki nca sarvvavi.saye sa yad agriyo bhavet tadartha.m sa eva m.rtaanaa.m madhyaat prathamata utthito.agra"sca |

XIX yata ii"svarasya k.rtsna.m puur.natva.m tamevaavaasayitu.m

XX kru"se paatitena tasya raktena sandhi.m vidhaaya tenaiva svargamarttyasthitaani sarvvaa.ni svena saha sandhaapayitu nce"svare.naabhile.se |

XXI puurvva.m duurasthaa du.skriyaaratamanaskatvaat tasya ripava"scaasta ye yuuya.m taan yu.smaan api sa idaanii.m tasya maa.msala"sariire mara.nena svena saha sandhaapitavaan |

XXII yata.h sa svasammukhe pavitraan ni.skala"nkaan anindaniiyaa.m"sca yu.smaan sthaapayitum icchati |

XXIII kintvetadartha.m yu.smaabhi rbaddhamuulai.h susthirai"sca bhavitavyam, aakaa"sama.n.dalasyaadha.hsthitaanaa.m sarvvalokaanaa.m madhye ca ghu.syamaa.no ya.h susa.mvaado yu.smaabhira"sraavi tajaataayaa.m pratyaa"saayaa.m yu.smaabhiracalai rbhavitavya.m |

XXIV tasya susa.mvaadasyaika.h paricaarako yo.aha.m paula.h so.aham idaaniiim aanandena yu.smadartha.m du.hkhaani sahe khrii.s.tasya kle"sabhogasya yo.m"so.apuur.nastameva tasya tano.h samite.h k.rte sva"sariire puurayaami ca |

XXV yata ii"svarasya mantra.nayaa
 yu.smadartham ii"svariiyavaakyasya
 pracaarasya bhaaro mayi samapitastasmaad
 aha.m tasyaa.h samite.h paricaarako.abhava.m |

XXVI tat niguu.dha.m vaakya.m puurvayuge.su
 puurvapuru.sebhya.h pracchannam aasiit
 kintvidaanii.m tasya pavitralokaanaa.m
 sannidhau tena praakaa"syata |

XXVII yato bhinnajaatiiyaanaa.m
 madhye tat niguu.dhavaakya.m
 kiid.rggauravanidhisambalita.m tat pavit-
 ralokaan j naapayitum ii"svaro.abhyala.sat |
 yu.smanmadhyavarttii khrii.s.ta eva sa nidhi
 rgairavaa"saabhuumi"sca |

XXVIII tasmaad vaa.m tameva gho.sayanto yad
 ekaika.m maanava.m siddhiibhuuta.m khrii.s.te
 sthaapayema tadarthamekaika.m maanava.m
 prabodhayaama.h puur.naj naanena caikaika.m
 maanava.m upadi"saama.h |

XXIX etadartha.m tasya yaa "sakti.h prabalaru-
 upe.na mama madhye prakaa"sate tayaaha.m
 yatamaana.h "sraabhyaami |

II

I yu.smaaka.m laayadikeyaasthabhraat.r.naa nca
 k.rte yaavanto bhraatara"sca mama
 "saariirikamukha.m na d.r.s.tavantaste.saa.m
 k.rte mama kiyaan yatno bhavati tad yu.smaan
 j naapayitum icchaami |

II phalata.h puur.nabuddhiruupadhanabhogaaya
 premnaa sa.myuktaanaa.m te.saa.m
 manaa.msi yat piturii"svarasya khrii.s.tasya

ca niguu.dhavaakyasya j naanartha.m
saantvanaa.m praapnuyurityarthamaha.m yate |

III yato vidyaaj naanayo.h sarvve nidhaya.h
khrii.s.te guptaa.h santi |

IV ko.api yu.smaan vinayavaakyena yanna
va ncayet tadartham etaani mayaa kathyante |

V yu.smatsannidhau mama "sari-
ire.avarttamaane.api maaatmaa varttate
tena yu.smaaka.m suriiti.m khrii.s.tavi"svaase
sthiratva nca d.r.s.tvaaham aanandaami |

VI ato yuuya.m prabhu.m yii"sukhrii.s.ta.m
yaad.rg g.rhiitavantastaad.rk tam anucarata |

VII tasmin baddhamuulaa.h sthaapitaa"sca bha-
vata yaa ca "sik.saa yu.smaabhi rlabdhaa
tadanusaaraad vi"svaase susthira.h santaste-
naiva nitya.m dhanyavaada.m kuruta |

VIII saavadhaanaa bhavata
maanu.sika"sik.saata ihalokasya
var.namaalaata"scotpannaa khrii.s.tasya
vipak.saa yaa dar"sanavidyaa
mithyaaprataara.naa ca tayaa ko.api
yu.smaaka.m k.sati.m na janayatu |

IX yata ii"svarasya k.rtsnaa puur.nataa muurt-
timatii khrii.s.te vasati |

X yuuya nca tena puur.naa bhavatha yata.h
sa sarvve.saa.m raajatvakartt.rtvapadaanaa.m
muurddhaasti,

XI tena ca yuuyam ahas-
tak.rtatvakchedenaarthato yena "saariirapaa-
paanaa.m vigrasatyajyate tena khrii.s.tasya
tvakchedena chinnatvacoo jaataa

XII majjane ca tena saarddha.m "sma"saana.m praaptaa.h puna rm.rtaanaa.m madhyaat tasyotthaapayituri"svarasya "sakte.h phala.m yo vi"svaasastadvaaraa tasminneva majjane tena saarddham utthaapitaa abhavata |

XIII sa ca yu.smaan aparaadhai.h "saariirikaatvakchedena ca m.rtaan d.r.s.tvaa tena saarddha.m jiiivitavaan yu.smaaka.m sarvvaan aparaadhaan k.samitavaan,

XIV yacca da.n.daaj naaruupa.m .r.napatram asmaaka.m viruddham aasiit tat pramaarjii-tavaan "salaakaabhi.h kru"se baddhvaa du-riik.rtavaa.m"sca |

XV ki nca tena raajatvakartt.rtvapadaani nis-tejaa.msi k.rtvaa paraajitaan ripuuniva pragalb-hatayaa sarvve.saa.m d.r.s.tigocare hrepitavaan |

XVI ato heto.h khaadyaakhaadye peyaapeye utsava.h pratipad vi"sraamavaara"scaite.su sarvve.su yu.smaaka.m nyaayaadhipatiruupa.m kamapi maa g.rhliita |

XVII yata etaani chaayaasvaruupaa.ni kintu satyaa muurtti.h khrii.s.ta.h |

XVIII apara nca namrataa svargaduutaanaa.m sevaa caitaad.r"sam i.s.takarmmaacaran ya.h ka"scit parok.savi.sayaan pravi"sati svakiiya"saariirikabhaavena ca mudhaa garvvita.h san

XIX sandhibhi.h "siraabhi"scopak.rta.m sa.myukta nca k.rtsna.m "sariira.m yasmaat muurddhata ii"svariiyav.rddhi.m praapnoti ta.m muurddhaana.m na dhaarayati tena maanavena yu.smatta.h phalaapahara.na.m naanujaaniita |

XX yadi yuuya.m khrii.s.tena saarddha.m sa.msaaarasya var.namaalaayai m.rtaa abhavata tarhi yai□ rdravyai rbhogena k.saya.m gantavya.m

XXI taani maa sp.r"sa maa bhu.mk.sva maa g.rhaa.neti maanavairaadi.s.taan "sik.sitaa.m"sca vidhiin

XXII aacaranto yuuya.m kuta.h sa.msaaare jivanta iva bhavatha?

XXIII te vidhaya.h svecchaabhaktyaa nam-ratayaa "sariirakle"sanena ca jnaanavidhivat prakaa"sante tathaapi te.aga.nyaa.h "saariirikabhaavavarddhakaa"sca santi|

III

I yadi yuuya.m khrii.s.tena saarddham utthaapitaa abhavata tarhi yasmin sthaane khrii.s.ta ii"svarasya dak.si.napaar"sve upavi.s.ta aaste tasyorddhvasthaanasya vi.sayaan ce.s.tadhva.m|

II paarthivavi.saye.su na yatamaanaa uurd-dhvasthavi.saye.su yatadhva.m|

III yato yuuya.m m.rtavanto yu.smaaka.m jivita nca khrii.s.tena saarddham ii"svare guptam asti|

IV asmaaka.m jiivanasvaruupa.h khrii.s.to yadaa prakaa"si.syate tadaa tena saarddha.m yuuyamapi vibhavana prakaa"si.syadhve|

V ato ve"syaagamanam a"sucikriyaa raaga.h kutsitaabhilaa.so devapuujaatulyo lobha"scaitaani rpaathavapurusaasyaa"ngaani yu.smaabhi rnihanyantaa.m|

VI yata etebhya.h karmmabhya
 aaj naala"nghino lokaan pratii"svarasya krodho
 varttate |

VII puurvva.m yadaa yuuya.m taanyupaajivata
 tadaa yuuyamapi taanyevaacarata;

VIII kintvidaanii.m krodho ro.so
 jihi.msi.saa durmukhataa vadananir-
 gatakadaalapa"scaitaani sarvvaa.ni duuriiku-
 rudhva.m |

IX yuuya.m paraspara.m m.r.saakathaa.m na
 vadata yato yuuya.m svakarmmasahita.m pu-
 raatanapuru.sa.m tyaktavanta.h

X svasra.s.tu.h pratimuurtyaa tattvaj naanaaya
 nuutaniik.rta.m naviinapuru.sa.m parihita-
 vanta"sca |

XI tena ca yihuudibhinnajaati-
 iyayo"schinnatvagacchinnatvaco rmleccha-
 skuthiiyayo rdaasamuktayo"sca ko.api vi"se.so
 naasti kintu sarvve.su sarvva.h khrii.s.ta
 evaaste |

XII ataeva yuuyam ii"svarasya manob-
 hila.sitaa.h pavitraa.h priyaa"sca lokaa iva
 snehayuktaam anukampaa.m hitai.sitaa.m
 namrataa.m titik.saa.m sahi.s.nutaa nca
 paridhaddhva.m |

XIII yuuyam ekaikasyaacara.na.m sahadhva.m
 yena ca yasya kimapyaparaadhyate tasya ta.m
 do.sa.m sa k.samataa.m, khrii.s.to yu.smaaka.m
 do.saan yadvad k.samitavaan yuuyamapi tadvat
 kurudhva.m |

XIV vi"se.sata.h siddhijanakena premabandha-
 nena baddhaa bhavata |

XV yasyaa.h praaptaye yuuyam ekasmin
 "sariire samaahuutaa abhavata se"svariiyaa
 "saanti ryu.smaaka.m manaa.msyadhiti.s.thatu
 yuuya nca k.rtaj naa bhavata |

XVI khrii.s.tasya vaakya.m sarvavid-
 haj naanaaya sampuur.naruupe.na
 yu.smadantare nivamatu, yuuya nca giitai
 rgaanai.h paaramaarthikasa"nkiirttanai"sca
 parasparam aadi"sata prabodhayata ca,
 anug.rhiitatvaat prabhum uddi"sya svamanobhi
 rgaayata ca |

XVII vaacaa karmma.naa vaa yad yat kuruta tat
 sarvva.m prabho ryii"so rnaamnaa kuruta tena
 pitaram ii"svara.m dhanya.m vadata ca |

XVIII he yo.sita.h, yuuya.m svaaminaa.m
 va"syaa bhavata yatastadeva prabhava rocate |

XIX he svaamina.h, yuuya.m bhaaryyaasu pri-
 iyadhva.m taa.h prati paru.saalaapa.m maa ku-
 rudhva.m |

XX he baalaa.h, yuuya.m sarvvavi.saye
 pitroraaj naagraahi.no bhavata yatastadeva
 prabho.h santo.sajanaka.m |

XXI he pitara.h, yu.smaaka.m santaanaa yat
 kaataraa na bhavayustadarta.m taan prati maa
 ro.sayata |

XXII he daasaa.h, yuuya.m sarvvavi.saya
 aihikaprabhuunaam aaj naagraahi.no bhavata
 d.r.s.tigocariiyasevayaa maanavebhyo rocitu.m
 maa yatadhva.m kintu saralaanta.hkara.nai.h
 prabho rbhaa□tyaa kaaryya.m kurudhva.m |

XXIII yacca kurudhve tat maanu.samanuddi"sya prabhum uddi"sya praphullamanasaa kurudhva.m,

XXIV yato vaya.m prabhuta.h svargaadhikaararuupa.m phala.m lapsyaamaha iti yuuya.m jaaniitha yasmaad yuuya.m prabho.h khrii.s.tasya daasaa bhavatha |

XXV kintu ya.h ka"scid anucita.m karmma karoti sa tasyaanucitakarmma.na.h phala.m lapsyate tatra ko.api pak.sapaato na bhavi.syati |

IV

I apara nca he adhipataya.h, yuuya.m daasaan prati nyaayya.m yathaartha ncaacara.na.m kurudhva.m yu.smaakamapyeko.adhipati.h svarge vidyata iti jaaniitha |

II yuuya.m praarthanaayaa.m nitya.m pravartadhva.m dhanyavaada.m kurvvantastatra prabuddhaasti.s.thata ca |

III praarthanaakaale mamaapi k.rte praarthanaa.m kurudhva.m,

IV phalata.h khrii.s.tasya yan-niguu.dhavaakyakaara.naad aha.m bad-dho.abhava.m tatprakaa"saaye"svaro yat madartha.m vaagdvaara.m kuryyaat, aha nca yathocita.m tat prakaa"sayitu.m "saknuyaam etat praarthayadhva.m |

V yuuya.m samaya.m bahumuulya.m j naatvaa bahi.hsthaan lokaan prati j naanaacaa.m kurudhva.m |

VI yu.smaakam aalaapa.h sarvvadaanusgrahasuucako lava.nena susvaadu"sca

bhavatu yasmai yaduttara.m daatavya.m tad
yu.smaabhiravagamyataa.m|

VII mama yaa da"saakti taa.m tухikanaamaa
prabhau priyo mama bhraataa vi"svasaniiya.h
paricaaraka.h sahadaasa"sca yu.smaan
j naapayi.syati|

VIII sa yad yu.smaaka.m da"saa.m jaaniiyaat
yu.smaaka.m manaa.msi saantvayecca
tadarthamevaaha.m

IX tam onii.simanaamaana nca
yu.smadde"siiya.m vi"svasta.m priya nca
bhraatara.m pre.sitavaan tau yu.smaan
atratyaa.m sarvvavaarttaa.m j naapayi.syata.h|

X aari.s.taarkhanaamaa mama sahabandii
bar.nabbaa bhaagineyo maarko yu.s.tanaamnaa
vikhyaato yii"su"scaite chinnatvaco bhraataro
yu.smaan namaskaara.m j naapayanti, te.saa.m
madhye maarkamadhi yuuya.m puurvam
aaj naapitaa.h sa yadi yu.smatsamiipam
upati.s.thet tarhi yu.smaabhi rg.rhyataa.m|

XI kevalameta ii"svararaajye mama saant-
vanaajanakaa.h sahakaari.no.abhavan|

XII khrii.s.tasya daaso yo yu.smadde"siiya
ipaphraa.h sa yu.smaan namaskaara.m
j naapayati yuuya nce"svarasya sarvvamin
mano.abhilaa.se yat siddhaa.h puur.naa"sca
bhaveta tadartha.m sa nitya.m praarthanayaa
yu.smaaka.m k.rte yatate|

XIII yu.smaaka.m laayadikeyaasthitaanaa.m hi-
yaraapalishthitaanaa nca bhraat.r.naa.m hitaaya
so.atiiva ce.s.tata ityasmin aha.m tasya saak.sii
bhavaami|

XIV luukanaamaa priya"scikitsako diimaa"sca
yu.smabhya.m namaskurvvaate|

XV yuuya.m laayadikeyaasthaan bhraat.rn
numphaa.m tadg.rhasthitaam samiti nca mama
namaskaaram j naapayata|

XVI apara.m yu.smatsannidhau patrasyaasya
paa.the k.rte laayadikeyaasthasamitaavapi
tasya paa.tho yathaa bhavet laayadikeyaa nca
yat patra.m mayaa prahita.m tad yathaa
yu.smaabhirapi pa.thyeta tathaa ce.s.tadhvam|

XVII aparam aarkhippa.m vadata prabho
ryat paricaryyaapadam tvayaapraapi
tatsaadhanaaya saavadhaano bhava|

XVIII aha.m paula.h svahastaak.sare.na
yu.smaan namaskaaram j naapayaami yuuya.m
mama bandhana.m smarata| yu.smaan
pratyanaugraho bhuuyaat| aamena|

**Sanskrit Bible (NT) in Velthuis Script
(satyaveda.h |)
New Testament in Sanskrit Language; printed in
Velthuis Script**

copyright © 2018 SanskritBible.in

Language: Samskr̥tam

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Velthuis script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

b440431e-dc96-5685-bf49-5deaba9d9ec7